
Shri Ganeshakundatirtha Stotram

श्रीगणेशकुण्डतीर्थस्तोत्रम्

Document Information



Text title : Shri Ganeshakundatirtha Stotram

File name : gaNeshakuNDatIrthastotram.itx

Category : ganesh, mudgalapurANa, stotra, tIrthakShetra

Location : doc_ganesh

Proofread by : Yash Khasbage, Preeti Bhandare

Description/comments : mudgalapurANaM ShaShTaH khaNDaH | adhyAyaH 24 | 6.24 2-19||

Latest update : June 4, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 4, 2024

sanskritdocuments.org



ಶ್ರೀಗಣೇಶಕುಂಡತೀರ್ಥಸ್ತೋತ್ರಂ



.. ಶ್ರೀಗಣೇಶಾಯ ನಮಃ ..

ಬ್ರಹ್ಮೋವಾಚ .

ನಮಾಮಿ ತೀರ್ಥಂ ಗಣನಾಯಕಸ್ಯ ಗಣೇಶಕುಂಡಂ ಗಣನಾತಿಗಂ ಚ .

ಅನಂತತೀರ್ಥಪ್ರಭವಂ ಪುರಾಣಂ ಸಂಸೇವಿನಾಂ ಬ್ರಹ್ಮಪ್ರದಂ ನಿಜಾತ್ಮ್ಯಂ .. 2..

ಅಭೇದಭೇದಾದಿವಿಹೀನರೂಪಂ ಚತುಷ್ಟದಂ ಪಂಚಮಮಾದ್ಯಭೂತಂ .

ಗಣೇಶಮಾಯಾಕೃತದೃಶ್ಯಭಾವಂ ನಮಾಮಿ ಕೈವಲ್ಯಘನಂ ಪರೇಷಾಂ .. 3..

ಭವತ್ಪ್ರಸೂತಂ ಚ ತುರೀಯಮಾತ್ಮ್ಯಂ ಭವೇದರೂಪಂ ಕಿಲ ತೀರ್ಥಕಾನಾಂ .

ಅಹಂ ವಿಶುದ್ಧೋಽಪಿ ಚ ದರ್ಶನೇನಾಭವಂ ಕೃತಬ್ರಹ್ಮಕಮಂಡಲುಸ್ಥಂ .. 4..

ತದೇವ ತ್ರೈಗುಣ್ಯಮಯಂ ಬಭೂವ ಭಾಗೀರಥೀಸ್ಥಂ ರವಿಜಾಮಯಂ ಚ .

ಸರಸ್ವತೀಸ್ಥಂ ಚ ತತಃ ಪ್ರಸೂತಾಃ ಸರಿತ್ಸಮೂಹಾ ಭುವನೇಷು ಸಂಸ್ಥಾಃ .. 5..

ಸ್ನಾನೇನ ಪಾಪಂ ವಿನಿಹತ್ಯ ಸರ್ವಾ ನದ್ಯೋ ನರಾಣಾಮಥ ಪಾಪಯುಕ್ತಾಃ .

ನಿತ್ಯಂ ಜಲೇ ತೇ ವಿನಿಮಜ್ಯ ಶುದ್ಧಾ ಆಯಾಂತಿ ಸ್ವಸ್ಥಾನಮಘಾಪಹಾರಿ .. 6..

ಪ್ರಯಾಗತೀರ್ಥೇ ಮರಣೇನ ಜಂತುರ್ಮನೀಷಿತಂ ತೀರ್ಥವರೇ ಲಭೇದ್ವೈ .

ತವಾವಲೋಕೇನ ಗಣೇಶಕುಂಡ ತದೇವ ಸದ್ಯೋ ಲಭತೇ ಸಕೃಚ್ಛೇತ್ .. 7..

ವಾಚಃ ಪರಂ ತೇ ಜಲಬಿಂದುಜೇಹಂ ಸ್ಪರ್ಶೇ ಭವಂ ಕಿಂ ಪ್ರವದಾಮಿ ಪುಣ್ಯಂ .

ಸಾಕ್ಷಾದ್ಗಣೇಶಾಂಕುಶಘಾತಜಂ ತನ್ನಮಾಮಿ ಕುಂಡಂ ಗಣನಾಯಕಸ್ಯ .. 8..

ಧನ್ಯೋಽಹಮೇವಂ ತವ ದರ್ಶನೇನ ಸ್ಪರ್ಶೇನ ತೋಯಸ್ಯ ನಿಮಜ್ಜನೇನ .

ತೋಯೇ ತಥಾ ತೇ ಚ ಮಹಾನುಭಾವಂ ಬ್ರಹ್ಮೈವ ತುಷ್ಟಂ ಚ ನಮೋ ನಮಸ್ತೇ ..

9..

ತ್ವದೀಯತೀರೇ ಮರಣಂ ವರಿಷ್ಠಂ ಸುಮಂಗಲಂ ಬ್ರಹ್ಮಮಯಪ್ರದಂ ತತ್ .

ವಿನಾ ಶ್ರಮೇಣೈವ ನರಾ ಲಭಂತೇ ಶುಕಾದಿಕಾನಾಂ ಪದಮತ್ರ ಚಿತ್ರಂ .. 10..

ತ್ವತ್ತೋಯಜಸ್ವೃಷ್ಟಿರಹೋ ಮಮಾಸ್ತು ಸ್ನಾನಂ ತು ಪಾನಂ ಚ ಸದಾವಲೋಕಃ .

ಕಿಂ ವರ್ಣಯಾಮ್ಯೇವ ಗಣೇಶಕುಂಡ ಸ್ವಲ್ಪಜ್ಞಭಾವಾತ್ಪು ನಮೋ ನಮಸ್ತೇ .. 11..

(ಫಲಶ್ರುತಿಃ)

ಭೃಶುಂಡ್ಯವಾಚ .

ಸ್ತೋತ್ರಂ ಗಣೇಶಕುಂಡಸ್ಯ ಯಃ ಪರಿಷ್ಯತಿ ಮಾನವಃ .

ಭುಕ್ತಿಂ ಮುಕ್ತಿಂ ಲಭೇತ್ ಸೋಽಪಿ ಶ್ರದ್ಧಯಾ ಬ್ರಹ್ಮಭೂಯಕಂ .. 12..
ಇದಂ ಬ್ರಹ್ಮಕೃತಂ ಸ್ತೋತ್ರಂ ಸರ್ವಸಿದ್ಧಿಪ್ರದಾಯಕಂ .
ಯತ್ರ ಕುತ್ರ ಸ್ಥಿತಾಯಾಪಿ ಭಕ್ತ್ಯಾ ಭವತಿ ಪಾಠತಃ .. 13..
ಬ್ರಹ್ಮಾ ತತೋ ಗಣೇಶಾನಂ ಜಗಾಮ ಹರ್ಷಸಂಯುತಃ .
ಪೂಜ್ಯ ಸ್ತುತ್ವಾ ಮಹೇಶಾನಾಃ ಪ್ರದಕ್ಷಿಣಪರೋಽಭವತ್ .. 14..
ಪಾದಸ್ಪರ್ಶೇನ ತಸ್ಯಾಪಿ ಕಮಂಡಲುಜಲೈರ್ಯುತಃ .
ನ್ಯುಬ್ಜತಾಮಗಮತ್ತತ್ರ ನದೀ ತಸ್ಮಾದಜಾಯತ .. 15..
ತತಃ ಪ್ರಣಮ್ಯ ವಿಘ್ನೇಶಂ ಯೋಗಮಾಯಾಸಮನ್ವಿತಃ .
ಸರಿತಂ ತಾಂ ಚಕರ್ಷಾಸೌ ಪುನರ್ಬ್ರಹ್ಮಾ ಕಮಂಡಲೌ .. 16..
ಜಗಾದ ಗಣರಾಜಶ್ಚ ತತಸ್ತಂ ಹರ್ಷಸಂಯುತಃ .
ಮಾ ಗೃಹ್ಣೀಷ್ಟ ವಿಧಾತಸ್ತ್ವಂ ಸರ್ವತೀರ್ಥಮಯೀಂ ನದೀಂ .. 17..
ಮಮ ಸೇವಾರ್ಥಮತ್ಯಂತಲಾಲಸಾ ನಿತ್ಯಮಾಭಜೇತ್ .
ಮದಿಚ್ಛಯಾ ನದೀ ಜಾತಾ ಮತ್ಕೇತ್ರೇ ಸರ್ವಪಾವನೀ .. 18..
ತತಸ್ತಂ ಪ್ರಣತೋ ಭೂತ್ವಾ ಬ್ರಹ್ಮಾ ಶೋಕಸಮನ್ವಿತಃ .
ಜಗಾದ ತೀರ್ಥಹೀನೋಽಹಂ ಭವಿಷ್ಯಮಿ ಗಜಾನನ .. 19..
ಇತಿ ಶ್ರೀಗಣೇಶಕುಂಡತೀರ್ಥಸ್ತೋತ್ರಂ ಸಂಪೂರ್ಣಂ ..
- .. ಮುದ್ಗಲಪುರಾಣಂ ಷಷ್ಠಃ ಖಂಡಃ . ಅಧ್ಯಾಯಃ 24 . 6.24 2-19..
- .. mudgalapurANaM ShaShTaH khaNDaH . adhyAyaH 24 . 6.24 2-19..
Proofread by Yash Khasbage, Preeti Bhandare

—
Shri Ganeshakundatirtha Stotram
pdf was typeset on June 4, 2024
—

Please send corrections to sanskrit@cheerful.com

